

(231)

संख्या 966 /XXX(2)/2011

प्रेषक,

सुभाष कुमार,  
मुख्य सचिव,  
उत्तराखण्ड शासन।

सेवा में,

1. समस्त प्रमुख सचिव/सचिव  
उत्तराखण्ड शासन।
2. समस्त प्रभारी सचिव/अपर सचिव (स्वतंत्र प्रभार)  
उत्तराखण्ड शासन।
3. समस्त विभागाध्यक्ष/प्रमुख कार्यालयाध्यक्ष  
उत्तराखण्ड।
4. मण्डलायुक्त  
कुमायूं/गढ़वाल मण्डल।
5. समस्त जिलाधिकारी  
उत्तराखण्ड।

कार्मिक अनुभाग-2

देहरादून: दिनांक: 29 जून, 2011

विषय:- श्रेणी 'घ' से श्रेणी 'ग' में हाईस्कूल उत्तीर्ण कार्मिकों के लिए 15 प्रतिशत तथा इण्टरमीडिएट उत्तीर्ण कार्मिकों के लिए 10 प्रतिशत के निर्धारित कोटे में चयन के सम्बन्ध में।

महोदय,

उपर्युक्त विषय पर मुझे यह कहने का निदेश हुआ है कि राज्याधीन सेवाओं में श्रेणी 'घ' में कार्यरत ऐसे कार्मिकों में से श्रेणी 'ग' में 15 प्रतिशत जो हाईस्कूल परीक्षा उत्तीर्ण हों तथा 10 प्रतिशत जो इण्टरमीडिएट परीक्षा उत्तीर्ण हों, पदोन्नति द्वारा चयन किये जाने की व्यवस्था विद्यमान है। इस सम्बन्ध में अधीनस्थ कार्यालय लिपिक वर्गीय कर्मचारी वर्ग (सीधी भर्ती) नियमावली, 2004 (यथा संशोधित) में चयन की प्रक्रिया निर्धारित की गयी है।

2- शासन के संज्ञान में यह तथ्य लाया गया है कि कतिपय विभागों में हाईस्कूल परीक्षा उत्तीर्ण तथा इण्टरमीडिएट परीक्षा उत्तीर्ण श्रेणी 'घ' के कार्मिक पात्र हैं परन्तु श्रेणी 'ग' में उनके निर्धारित कोटे के अन्तर्गत चयन की कार्यवाही सम्पन्न नहीं की जा रही है जबकि सेवा नियमावलियों में इस सम्बन्ध में व्यवस्था पूर्व से ही विद्यमान है।

3- उपरोक्त वर्णित स्थितियों में, कृपया अपने नियंत्रणाधीन विभाग के अन्तर्गत श्रेणी 'घ' के पात्र कार्मिकों की श्रेणी 'ग' में उनके लिए निर्धारित कोटे के अन्तर्गत चयन की कार्यवाही तत्काल सुनिश्चित करने का कष्ट करें। यह कार्यवाही शीघ्रातिशीघ्र सम्पन्न करते हुए कृत कार्यवाही से कार्मिक विभाग को भी अवगत कराने का कष्ट करें। यदि आपके नियंत्रणाधीन विभाग में यह कार्यवाही पूर्व में ही सम्पन्न कर ली गयी हो तो उस स्थिति से भी कार्मिक विभाग को अवगत कराने का कष्ट करें।

भवकीय,

(सुभाष कुमार)  
मुख्य सचिव।